



خانکېرني:

د مسواک کټي	د رسالې نوم:
محمد سعد شاهد نعماني	ټولوونکي:
احمد شاه پاڅون	ژباړه:
دارالافتاح مدرسه عربيه هلمند	خپروونکي:
	چاپ چاري:
۱۰۰۰	تېراژ:

د ليکوال سريزه

په اسلام کي پاکي او صفايي يوازي دا نده چي د لمانځه ، تلاوت ، قران کریم او د کعبې طواف غوندي عبادتونو لپاره شرط ټاکل ، سوی ، بلکه د قران کریم او حدیثو څخه څرگندېږي چي پاکوالی په خپل ځان کي د دین د یوې مهمې شعبي تر څنگ په خپل ذات کي هم مهم دی .

د پاکوالي په برخه کي رسول الله ﷺ چي پر کومو ځانگړو شيانو ټينگار فرمایلی ، په هغوی کي یو هم مسواک دی . په طبعي توگه مسواک ډیري گټي لري او د بې شمېره ناروغيو لپاره درمل

دی، هر شعوري انسان د مسواک د خور ورو گټو څخه تر یوه سرحده خبر دی.

ملاعلي قاري رحمۃ اللہ علیہ فرمایي چي ((مسواک اويا (۷۰) گټي لري د هغو له ډلي يوه دا هم ده چي له برکته يې د مرگ په وخت کي کليمه را ياديږي او برعکس په پرې بنودلو کي يې اويا (۷۰) زيانونه دي چي هغه کوچنی يې د مرگ په وخت کي د کليمې هېریدل دي)).

(مرقاة المفاتيح ج ۲، ص ۳)

بحر الرائق کي راغلي چي مسواک ۳۶ گټي لري هغه کوچنی يې د خولې د بد بويي لري کيدل او د مرگ په وخت کي د کليمې په ياديدل دي .

تفسير ابی السعود رحمۃ اللہ علیہ کي ليکلي چي مسواک د سترگو ديد زياتوي او وری کلکوي ، مسواک په زور والي کي ځنډ او پر پل صراط تيزي را په برخه کوي ، د خولې د پاوکوالي او د الله پاک ﷻ د خوشحالی باعث گرځي ، غابنونو ته ځلا ورکوي او بلغم بندوي ، د معدې فعاليت قوي کوي ، د خولې خیرني او به او ژړوالی ورکوي ، د قران کریم لار ياني خولې ته پاکوالی ورکوي ، شيطان غصه کوي ، نيکی ډيروي ، د ژبي فصاحت

زیاتوي، د خولې تريخوالی له منځه وړي، د سر او غاښونو د درد لپاره گټور او د خيټي دستونزو حل وړ پوري تړلی.

(ردالمختار ج ۱، ص ۸۵)

مسواک د تل کاروني سره په رزق کي زیاتوالی، په مال کي پراخوالی، د خولې پاکي، د وړيو کلک والی، د ليد زیاتوالی، د سر د درد آرام، بلغم بندېدل، د معدې اصلاح کېدل، د وجود تقويت، په فصاحت او بلاغت کي زیاتوالی، په عقل، پوهي او یاد کي ښه والی، د زړه پاکوالی، په ښکيو کي زیاتوالی دی. د دې تر څنګ د فرشتو د خوشحالی او ملاقات سبب گرځي.

مسواک پر پل صراط د برېښنا په شان د تېريدو ضمانت، د حشر په ورځ په راسته لاس کي د عمل نامې د ورکړي ضمانت، د مرګ په وخت کي د کلیمې رایادوونکی، د مرګ د سختۍ اسانوونکی، د قبر د پراخوالي سبب او په لحد کي مینه ناک او درد من دی.

(مراقی الفلاح ص ۳۸)

له ديني اړخه د مسواک اصلي اهميت دا دی، چي دا معمولي عمل د الله تعالی ﷻ د رضا لامل گرځي، ځکه نو په دې برخه کي د حضور اکرم ﷺ د ارشاداتو څلورېښت گلان په دې کوچنۍ

گيدی کي را غونڊ کړل سوي . الله تعالى ﷻ ته دعا کوو چي
 ډاکوچنی ټولگه ډاولس ډخوښی وړ و ګرځوې او ډخپل بشپړ
 رحمت ، کامل مغفرت او ټول رضایت سبب یې و ګرځوي .
 وصلي الله و سلم على النبي الکریم محمد و اله و صحبه اجمعین

په درنښت

محمد سعد شاهد نعماني



د مسواک حکم ولي نازل سو؟

په حديث شريف کي راغلي چي د اسلام په لومړيو کي نبي کریم ﷺ ته د هر لمانځه لپاره د اوداسه حکم ورکړل سوی وو ، که څه هم هغه ﷺ به مخکي هم اودس لاره ، خو کله چي د هر لمانځه لپاره اودس کول د نبي کریم ﷺ لپاره ستونزمن سوه ، نو الله تعالی دا حکم منسوخ (رد) کړ او هر لمانځه ته يې د مسواک وهلو امر وکړ .

(بو داود شريف - ج ۱ ص ۶ باب السواک)



مسواک د ټولو انبياوو سنت دی

له سيدنا ابو ايوب انصاري رضي الله عنه څخه روايت دی چي رسول الله ﷺ و فرمايل : خلور شيان د انبياوو عليهم السلام له سنتو څخه دي .

۱. سنتي کول ۲. عطر لگول ۳. مسواک وهل ۴. نکاح کول

(ابن ابي شيبه ج ۱ ص ۱۷۰)



د الله تعالیٰ د رضا سبب

ام المومنین عایشې صدیقې رضی اللہ عنہا خخه روایت دی چې رسول الله صلی اللہ علیہ وسلم و فرمایل : مسواک د خولې د پاکوالي او د الله تعالیٰ د رضا باعث گرځي .

(ابن ابی شیبه ج ۱ ص ۱۲۹)



د فرضیت امکان

حضرت ابو امامه رضی اللہ عنہ خخه روایت دی چې نبی کریم صلی اللہ علیہ وسلم و فرمایل : مسواک وهی . ځکه ددې سره خوله پاکيږي او د الله تعالیٰ رضا مو په برخه کيږي .

جبرائیل علیه السلام تل ماته د مسواک وصیت کړی ، تر داسي حده و بېرېدم چې هسي نه پر ما او زما پر امت فرض کړل سي . که چيري زما سره زما د امت اندېښنه نه وای ، نو مابه مسواک وهل پر دوی فرض کړي وای . په داسي حال کي چې زه خپله دومره زیات مسواک وهم چې زما د خولې لاندې پوست به ورسره ولاړ سي .

(ابن ماجه سنن الکبری ج ۱ ص ۳۶)

﴿ ۵ ﴾

د نبي کریم ﷺ سره د خپل امت د تکلیف اندېښنه

له حضرت ابو هريره رضي الله عنه څخه روايت دی چي حضور اکرم صلی الله علیه و آله و فرمایل: که زما سره زما دامت د خواری او تکلیف اندېښنه نه وای ، نو مابه هغوی ته تر هر لمانځه وړاندي د مسواک وهلو حکم کړی وای .

﴿ ۶ ﴾

د امت په اړه د پیغمبر صلی الله علیه و آله فکر

د حضور اقدس صلی الله علیه و آله ارشاد مبارک دی : که چیري زما سره د خپل امت د تکلیف فکر نه وای ، نو ما به پر دوی مسواک وهل داسي فرض کړي وای لکه د لمانځه لپاره اودس .

﴿ ۷ ﴾

له حضرت عبدالله ابن عمر رضي الله عنه څخه روايت دی چي رسول الله صلی الله علیه و آله و فرمایل : ما يو ځل په خوب کي ولیدل چي مسواک وهم ، په دې وخت کي دوه کسه راغلل چي يو غټ او بل کوچنی وو . ما په هغوی کي کوچني ته مسواک ور کړ . ماته وويل سوه ،

چي مسواک غٽ کس ته ورکړه ، ځکه نو ما په دوی کي غٽ کس ته ورکړ .

(بخاري شريف جلد ۱ باب السواک)



د رسول الله ﷺ لخوا غٽ کس ته د مسواک ورکول

ام المومنين سيده عايشه صديقه رضي الله عنها فرمايي چي يو ځل رسول الله ﷺ مسواک واهه او له هغوی سره دوه کسه چي يو غٽ او بل کوچنی وو موجود وو . الله پاک جل جلاله هغه رضي الله عنه ته وحي را ولېرلې چي مسواک غٽ کس ته ډالی کړه .

(بوداود شريف - ص ۶)



په وينه د مسواک حکم

له حضرت عبدالله ابن عمر رضي الله عنهما څخه روايت دی چي ما يو ځل رسول الله ﷺ د مسواک وهلو په حالت کي وليدی چي کله هغه رضي الله عنه له مسواک وهلو فارغ سو ، نو د قوم يو ستر کس ته يې مسواک ورکړ او و يې فرمايل : ماته جبرائيل عليه السلام حکم وکړ چي مسواک غٽ کس ته ورکړه .

(سنن الكبرى ص ۴۰)

﴿ ۱۰ ﴾

له بېدېدو مخکې مسواک

له أم المومنین حضرت عایشې صدیقې رضی اللہ عنہا څخه روایت دی :
 نبی کریم صلی اللہ علیہ وسلم چې به کله د شپې له پلوه کور ته تشریف راوړ ، له
 هر څه مخکې به یې مسواک وواهه .

(مستند احمد)

﴿ ۱۱ ﴾

له وینیدو وروسته مسواک وهل

حضرت عایشه صدیقې رضی اللہ عنہا فرمایي : رسوالله صلی اللہ علیہ وسلم چې به کله هم د
 شپې یا ورځې له مخې له خوبه را پورته سو ، نو له اوداسه
 وړاندي به یې مسواک وواهه . (ابوداود باب لمن قام من الليل ص ۸)

﴿ ۱۲ ﴾

له حاجت رفع کولو وروسته مسواک

حضرت عایشه صدیقې رضی اللہ عنہا فرمایي : د شپې به مي نبی کریم صلی اللہ علیہ وسلم
 ته د اوداسه اوبه او مسواک ایښودل ، کله چې به نبی کریم صلی اللہ علیہ وسلم را
 وینس سو ، نو تر حاجت رفع کولو وروسته به یې مسواک وواهه .

(ابوداود ص ۸)

﴿ ۱۳ ﴾

هر ځل له وينبېدو وروسته مسواک وهل

حضرت عبدالله ابن عباس رضي الله عنه فرمايي چي : يو ځل ما له نبي کریم صلى الله عليه وسلم سره يوه شپه تېره کړه ، ما وليدل چي کله نبي کریم صلى الله عليه وسلم د تهجد لمانځه لپاره را پورته سو، نو ما ورته د اوداسه اوبه ورکوې . هغه صلى الله عليه وسلم لومړی مسواک وواهه او بيا يې دغه اية (ان في خلق السموات والارض و اختلاف الليل والنهار لايت لاولى الالباب الذين يذكرون الله قياما ترپايه) تلاوت کړ . وروسته يې اودس وکړ ، دوه رکعته نفل يې ادا کړه . وروسته بستر ته ولاړی ، د خه گړۍ لپاره بیده سو چي کله بيا را وينی سو ، نوبيا يې لومړی مسواک وواهه ، ذکر سوی ايات يې تلاوت کړ ، اودس يې وکړ دوه رکعته نفل لمونځ يې ادا کړ او بیده سو . په دې ډول څلور ځلي بیده او وينی سو او هر ځل يې مسواک وواهه . په وروسته کي يې وتر لمونځ وکړ .

(ابو داود شريف باب لمن قام من الليل ص ۷)

﴿ ۱۴ ﴾

تر هر دوه رکعتہ وروسته مسواک وهل

سیدنا عبدالله ابن عباس رضی اللہ عنہ فرمائي چي نبي کریم صلی اللہ علیہ وسلم به د تهجد لمونځ دوه دوه رکعتہ ادا کاوه اوتر هر دوه رکعتونو وروسته به يي مسواک واهه امام المنذري رحمۃ اللہ علیہ ددي روايت تر نقل کولو وروسته ليکلي ، دا چي د نبي کریم صلی اللہ علیہ وسلم د تهجد د لمانځه ولاړه ، رکوع او سجدي ډيري اوږدې وې ، ځکه نو هغه صلی اللہ علیہ وسلم به د خورا پاک طبيعت له امله په دومره وخت کي يوځل بيا د مسواک اړتيا احساسوله .

(الترغيب والترهيب ج ۱، ص ۳۵)

﴿ ۱۵ ﴾

د فرشتو قران اوريدل

سیدنا علي المرتضى رضی اللہ عنہ فرمائي : کله چي ستاسو څخه کوم کس د شپې له خوا د لمانځه لپاره را پورته کيږي ، نو هغه ته بنيابي چي مسواک ووهي ، ځکه کله چي يو څوک مسواک ووهي ، اودس وکړي او پر لمانځه ودریږي ، نو د الله تعالی يوه فرشته د هغه شاته دريږي او قرآن کریم اوري .

فرشته د قرآن کریم د لذت او د مسواک د خوړوالي له امله لمونځ کوونکي ته دومره نژدې کيږي ، چي د هغه د خولې سره خوله لگوي . په دې وخت کي چي لمونځ کوونکی کوم ایت لولي ، نو هغه د فرشتې نس ته ننوځي .

(بن ابي شيبه ج ۱ ص ۵)

﴿ ۱۶ ﴾

د نورو د مسواک استعمالول

حضرت عايشه صديقه رضي الله عنها فرمايي چي رسول الله صلى الله عليه وسلم مسواک تر وهلو وروسته ماته د پرې منځلو لپاره راکړ ، نو لومړی به مي خپله استعمال کړ ، بيا به مي پرې منځی او د حضور صلى الله عليه وسلم په خدمت کي به مي وړاندي کړ .

(ابوداود شريف ج ۱ ص ۶ سنن الكبرى ج ۱ ص ۳۹)

﴿ ۱۷ ﴾

مسواک له ځان سره ساتل

ابو سلمی رضي الله عنه فرمايي : ما زيد بن خالد رضي الله عنه په مسجد کي ناست و لیدی چي مسواک يې په غوږ کي داسي ايښی وو . لکه : کاتب چي قلم ږدي .

(ابوداود شريف ج ۱ ص ۷)

﴿ ۱۸ ﴾

د صحابه کرامو عادت

د حضرت صالح بن کسان په گډون د ټولو صحابه کرامو رضوان الله تعالى عليهم اجمعين دا عادت وو ، چي هغوی به په بازار کي د گرځېدو را گرځېدو په وخت کي هم مسواک په خپلو غوږونو کي ايښي وو .

(ابن ابي شيبه ج ۱ ص ۱۶۹)

﴿ ۱۹ ﴾

په غوږو کي د مسواک ايښودل

له حضرت ابو هريره رضي الله عنه څخه روايت دی چي صحابه کرامو رضوان الله تعالى عليهم اجمعين به په غوږونو کي مسواک ايښودی او د هر لمانځه په وخت کي به يې کاروی .

(بذل المجهود ج ۱ ص ۳)

﴿ ۲۰ ﴾

په سفر کي د مسواک کارول

حضرت ابو خیر صباحي رضي الله عنه فرمایي چي زه د یوه پلاوي سره په سفر تلم نونبي کریم صلی الله علیه و آله مور ته د پیلو (یو ډول ونه) مسواک

د ډالی په توگه راکړ او ارشاد یې و فرمایه چې له دې نه مسواک
وهی

﴿ ۲۱ ﴾

کورته له داخلیدو وروسته مسواک وهل

له حضرت عایشې صدیقې رضی اللہ عنہا څخه و پوښتل سوه چې کله به
نبي کریم صلی اللہ علیه و آله و سلم کور ته داخل سو لومړی به یې څه کول ؟ ورته
وویل سوه : مسواک به یې واهه .

(مسلم شریف ج ۱ ص ۱۷۸)

﴿ ۲۲ ﴾

د مسواک وهل وروخت تکرار

د حضرت نبي کریم صلی اللہ علیه و آله و سلم د مسواک د هر وخت تکرار او په خورا
ټینگار سره دهغه عملي کول د مسواک د ستر فضیلت لوی دلیل
دی .

(مسلم شریف ، جلد ۱ ، ص ۱۲۸)

﴿ ۲۳ ﴾

له کور څخه د وتلو په وخت کې مسواک وهل

له حضرت زید بن خالد الجیهني رضی اللہ عنہ څخه روایت دی چې کله به حضور اکرم صلی اللہ علیہ وسلم له کوره وتی ، نو مسواک به یې وواهه .

(الترغیب ، ج ۱ ، ص ۳۵۰)

﴿ ۲۴ ﴾

د جماعت دریدو په وخت کې مسواک وهل

په یوه روایت کې راغلي لکه څنګه چې کاتب هر وخت قلم په خپل غوږ کې ساتي ، حضرت زید بن خالد رضی اللہ عنہ به مسواک هر وخت په خپل غوږ کې ایښی وو . نو چې کله به هغه د لمانځه لپاره مسجد ته تلی هم به یې مسواک په غوږ کې وو . چې کله به جماعت دریدی ، مسواک به یې وواهه او بیا به یې غوږ کې کښیښود .

(سنن الکبیرا ، ج ۱ ، ص ۳۷)

﴿ ۲۵ ﴾

د روژاتي لپاره مسواک

له حضرت عايشې صدیقې رضی اللہ عنہا څخه روایت دی چې نبی کریم صلی اللہ علیہ وسلم و فرمایل : د روژاتي له بنو عاداتو یو هم د مسواک استعمالول دي .

(ابن ماجه ، ص ۱۲۱ ، کنز العمال ، ج ۸ ، ص ۳۱۰)

﴿ ۲۶ ﴾

ډیر مسواک وهل

حضرت عامر بن ربیعہ رضی اللہ عنہ فرمایي : ما نبی کریم صلی اللہ علیہ وسلم د روژې په حالت کي دومره ځله د مسواک وهلو په حالت کي و لیدی چې ما و نسو شمېرلای .

(ترمذی شریف ، ج ۱ ، باب السواک)

﴿ ۲۷ ﴾

د حضور اکرم صلی اللہ علیہ وسلم ارشاد مبارک دی چې د جمعې په ورځ هر بالغ مسلمان ته بنایي چې غسل و کړي ، مسواک ووهي او خوشبويي و لگوي .

(مسلم شریف ، ج ۱ ، ص ۲۸۰)

﴿ ۲۸ ﴾

غسل کول ، عطر لگول او مسواک وهل

حضرت ابن سباق رضي الله عنه فرمايي : يوځل د جمعې په ورځ نبي کریم صلى الله عليه وآله اشاد و فرمايه ، اې مسلمانانو ! الله تعالی جل جلاله دا ورځ ستاسو لپاره اختر گرځولې . ځکه نو په دې ورځ غسل هم وکړئ ، که عطر درته وي ، و يې لگوئ او د جمعې په ورځ مسواک حتماً ووهئ .

(موطا امام محمد)

﴿ ۲۹ ﴾

د ټولي اونۍ د گنا بڅښه

له حضرت ابو هريره رضي الله عنه څخه روايت دی چې پاک نبي صلى الله عليه وآله و فرمايل : کوم کس چې د جمعې په ورځ غسل وکړ ، مسواک يې وواهه ، عطر يې و لگول ، غوره جامې يې واغوستې او مسجد ته ولاړی ، د خلکو تر اړو يې پښې وا نه ړولې ، لمونځ يې ادا کړ او د امام تر راتگ وروسته چې کښېناستی ، نو الله رب العزت به د هغه ټول گناهونه چې د اونۍ په ترڅ کي يې کړي وي و ر و بڅښي .

(شرح المعاني الاثار ، ج ۱ ، ص ۱۸۵)

﴿ ۳۰ ﴾

د قرآن کریم د تلاوت لپاره مسواک وهل

حضرت علي المرتضى عليه السلام فرمایي: ای خلکو! ستاسو خولې د قرآن کریم د تلاوت لاري دي، ځکه نو هغه د مسواک په مرسته په ښه ډول پاکي کړئ.

﴿ ۳۱ ﴾

په ثواب کي خورا زیاتوالی

حضرت حسان بن عطیه رضی الله عنه څخه روایت دی چې رسول الله صلی الله علیه و آله و فرمایي: هغه لمونځ ته چې مسواک ووهل سي تر هغه لمانځه چې مسواک ورته ونه وهل سي ۷۰ ځله غوره دی.

(ابن ابی شیبه، ج ۱، ص ۱۷۰)

﴿ ۳۲ ﴾

تر اويا رکعتونو زيات خوښ

له حضرت عايشې رضی الله عنها څخه روایت دی چې نبي کریم صلی الله علیه و آله و فرمایي: هغه دوه رکعته لمونځ چې مسواک ورته ووهل سي ماته تر هغه اويا رکعتونو زيات محبوب دي چې مسواک ورته ونه وهل سي.

(سنن الکبری، ج ۱، ص ۳۸)

﴿ ۳۳ ﴾

۹۹ نهه نیوي چنده اجر او ثواب

له حضرت علی، حضرت عبدالله بن عباس او حضرت عطار رضی الله عنهم اجمعین څخه روایت دی چې په مسواک وهلو کې لټي (غفلت) مه کوئ. دا د تل لپاره یو عادت و ګرځوئ، په دې کې د الله رضاده او د لمانځه ثواب نهه نیوي (۹۹) برابره زیاتوي.

(مراقی الفلاح ص ۳۸)

﴿ ۳۴ ﴾

د فرشتو دعا

په یوه روایت کې راغلي کوم کس چې مسواک ووهي او د لمانځه لپاره له کوره ووځي، نو فرشتې د هغه د بخښني دعا غواړي.

(مراقی الفلاح، ص ۳۸)

﴿ ۳۵ ﴾

د مسواک پر ځای گوته

له حضرت انس بن مالک رضي الله عنه څخه روايت دی چې رسول الله صلى الله عليه وسلم و فرمايل : گوته د مسواک پر ځای درېږي (خو په هغه صورت کې چې مسواک نه وي)

(سنن الکبری، ج ۱، ص ۴۱)

﴿ ۳۶ ﴾

که غابونه نه وي بیا هم مسواک

حضرت عایشې رضي الله عنها له نبي کریم صلى الله عليه وسلم څخه و پوښتل ، که څوک غابونه ونلري ، ایا هغه هم باید مسواک ووهي ؟ حضور صلى الله عليه وسلم وفرمايل هغه به هم مسواک ووهي . حضرت عایشې رضي الله عنها و پوښتل هغه څنگه مسواک کارولای سي؟ حضور صلى الله عليه وسلم ځواب ورکړ ، هغه دي په خپله گوته مسواک ووهي .

(سنن الکبری، ج ۱، ص ۴۱)

﴿ ۳۷ ﴾

د مسواک نیت کول

حضرت انس بن مالک رضي الله عنه فرمایي: یوه انصاري له نبي کریم صلی الله علیه و آله څخه و پوښتل چې تاسو موږ ته د مسواک وهلو امر کړی ، نو تاسو دا هم و فرمایاست که کوم وخت مسواک موجود نه وي ، نو ایا د بل کوم شي په استعمال سره هم د مسواک اجر تر لاسه کېدای سي؟

حضور اقدس صلی الله علیه و آله ارشاد و فرمایه: ستا گوته ستاسو مسواک دی ، که دي د مسواک په نیت خپله گوته پر خپلو غاښونو تېره کړه ، نو له دې هم تاسو د مسواک ثواب لاسته راوړلای سی .

(سنن الکبری ج ۱، ص ۴۱)

﴿ ۳۸ ﴾

مسواک د کوم شي وي؟

له حضرت معاذ بن جبل رضي الله عنه څخه روایت دی چې د زيتون مسواک له ټولو بڼه دی او د مبارکي وني دی . له دې سره خوله

پاکه او بد بويي يې لري کيږي او نبي کریم ﷺ و فرمايل دا زما او تر ما مخکي د انبيا عليهم السلام مسواک دی.

(کنز العمال، ج ۸، ص ۲۲۱)

﴿ ۳۹ ﴾

د مسواک اندازه

له حضرت عطا بن ابی رباح رضي الله عنه څخه روايت دی چي نبي کریم ﷺ و فرمايل: په پيل کي دي د مسواک اندازه يوه لوپشت وي خو وروسته په کمېدو کي کومه خبره نسته.

(سنن الکبری، ج ۱ ص ۴۰)

﴿ ۴۰ ﴾

د مسواک نیولو سنت طریقه

له حضرت عبدالله بن مسعود رضي الله عنه څخه د مسواک د نیولو طریقه دا ډول روايت سوې چي مسواک دي په راسته لاس کي په داسي ډول و نیول سي چي بټه ګوته او کوچنی (خچی) ګوته دي تر مسواک کښته او نوري دي لوري راسي.

﴿ ۴۱ ﴾

د مسواک گټې او ځانگړنې

۱. درب د خوشحالی زریعه
۲. د خولې پاکوالی
۳. له مرگ پرته د هري ناورغی علاج
۴. په نس کې راغونډي سوي اوبه ورکوي
۵. د سترگو دید زیاتوي
۶. وری قوي کوي
۷. د بلغمو مخه نیسي
۸. فرشتې ورباندي خوشحالي
۹. د نبی ﷺ د سنت پیروي ده
۱۰. د لمانځه ثواب زیاتوي
۱۱. وجود روغ ساتي
۱۲. حافظه قوي کوي
۱۳. وپښته قوي کوي
۱۴. د وجود رنگ ښکلی کوي

۱۵. غریبې ورسره لري کيږي
۱۶. شیطاني وسوسې لري کوي
۱۷. د ژبې فصاحت (خلاصوالی) ورسره زیاتېږي
۱۸. خواړه ورسره هضمیږي
۱۹. مني ورسره زیاتېږي
۲۰. زور والی لري ساتي
۲۱. ملاقوي کوي
۲۲. په قبر کې مینه دی
۲۳. قبر ورسره پراخېږي
۲۴. په عقل کې زیاتوالی راځي
۲۵. له وجوده روح په اسانۍ وځي
۲۶. لوږه وژني
۲۷. خپره روښانه کوي
۲۸. د سر درد لري کوي
۲۹. بېکاره لنده بل له وجوده باسي
۳۰. د زامې د غاښونو درد لري کوي
۳۱. غاښونو ته ځلا ورکوي

۳۲. فرشتې سترې مسې کوي
۳۳. علم او فصاحت زياتوي
۳۴. له برکته يې د روزي په لاسته راوړلو کي اساني راځي
۳۵. د دماغ رگونه ارام ساتي
۳۶. زړه ورسره پاکيږي
۳۷. کله چي څوک له مسواک سره اودس وکړي او د لمانځه لپاره ځي، فرشتې دهغه تر شاه رواني وي
۳۸. چي څوک له مسواک سره اودس وکړي او تر لمانځه وروسته له مسجد څخه وځي، نو د عرش فرشتې دهغه د بخښني دعا غواړي
۳۹. د مسواک وهونکي لپاره انبيا عليهم السلام هم استغفار غواړي
۴۰. شيطان ور څخه لري تنبتي او خفه کيږي
۴۱. خواړه په ښه ډول هضميږي
۴۲. د ډېر اولاد لامل

۴۳. د مسواک پابندي کوونکی به پر صراط پل د بر پښنا
په ډول تیریري
۴۴. عمل نامه به په راسته لاس ور کړل سي
۴۵. د الله تعالی پر پیروی به قوت او همت ور نصیب سي
۴۶. مضره گرمي له وجوده باسي
۴۷. په زیږون کي چټکوالی
۴۸. د حاجت په رفع کولو کي اساني
۴۹. د هغه کس ثواب هم په دې کي لیکل کیږي ،
چاچي په دې ورځ مسواک نه وي وهلی
۵۰. د جنت دروازې ورته پرانستل کیږي
۵۱. فرشتې ددې اړوند اعلان کوي چي د انبیا علیهم
السلام پیروي کوونکی او د هغوی پر طریقه
چلېدونکی دی .
۵۲. د دوږخ دروازې د هغه پر وړاندي بندیري
۵۳. د هغه د روح د اخستلو په وخت کي به د مرگ
فرشته په داسي بڼه کي ورته راسي لکه انبیا علیهم
السلام ته چي به راتله .

﴿ ۴۲ ﴾

د ښځو لپاره مسواک

د مسواک په فضيلت کې نور او ښځه برابر شريک دي ، مگر پر مسواک د قدرت لرلو سر بېره پابنده نده . د دې لپاره د صنوبر او بَطْم (يو ډول بوټي) ژړا (د ونو سرينبناکه او به) ژوول د مسواک پر خای درېږي له دې سره غابونه ټينگېږي .

(بحر الرایق، ج ۰، ص ۱، ۲۱)

﴿ ۴۳ ﴾

په مسواک کې شفا ده

له حضرت عايشې صديقې رضي الله عنها څخه روايت دی چې رسو الله صلی الله علیه و آله و فرمايل : په مسواک کې له مرگ پرته د هري ناروغۍ شفا موجوده ده .

(کنز العمال، ج ۰، ۸، ص ۳۱۱)

په يوه روايت کې راغلي چې مسواک د جزام او ابرص غوندي مضر و ناروغيو غاړه پرې کوي او له مرگ پرته د ټولو ناروغيو شفا ده .

(ردالمختار، ج ۰، ۱، ص ۸۵)

حضرت شعبي رضي الله عنه فرمايي چي مسواک د خولې د پاکوالي او د سترگو د ليد لپاره گټور دی .

(ابن ابي شيبه، ج ۱، ص ۱۷۰)

﴿ ۴۴ ﴾

د مسواک وهلو خو وختونه

محدثينو او فقهاوو د مسواک د کاروني يو شمېر وختونه هم په گوته کړي . رد المختار کي راغلي چي په لاندې وختونو کي مسواک وهل مستحب دی ، د غابونو د ژړوالي په وخت کي ، د خولې د بدبويي په وخت کي ، د خوب څخه د راپورته کېدو په وخت کي ، په يوه مجلس يا محفل کي د گډون پرمهال او کورته د تلو په وخت کي .

(رد المختار، ج ۱، ص ۸۴)

حضرت علامه عبدالحق محدث دهلوي رضي الله عنه ليکي چي په دغه حالاتو کي د مسواک وهل سنت دي ، له لمانځه وړاندي ، د اوداسه پرمهال کي ، د قرآن کریم د تلاوت پرمهال ، د غابونو د ژړوالي پرمهال ، د چُپ پاته کېدو يا بیده کېدو له امله په خوله کي د بدبويي د پيدا کېدو پرمهال ، د يو بوی لرونکي شي خوړل او د خوب څخه د راپورته کېدو پرمهال .

(لمحات التنقيح، ج ۲، ص ۲۵)

﴿ ۲۵ ﴾

د مسواک ادا ب

- مسواک په پروتي مه وهی، له دې سره تريخی غټيږي
- مسواک په ټوله موټ کي مه نيسي، له دې سره بواسير پيدا کيږي
- مسواک له کاروني وروسته پرېمنځی، کنه نو شيطان يې استعمالوي
- مسواک پر مخکه يا مېز پروت مه ايردی، بلکه و يې دروی، له پروتي خخه د ليونتوب بېره ده .
- مسواک دي له لويشتي خخه اوږد نه وي، پر هغه زياته خوا يې شيطان کښيني

(غاية الاوطار، ج ۱، ص ۵۳)

پای

د دعا په هيله مو